

نام کتاب :	"وفیات مشاہیر کراچی (۱۵ اگست ۱۹۹۷ء تا ۳۱ دسمبر ۲۰۱۵ء)"
مرتب :	محمد منیر احمد سلیمانی
ناشر :	قرطاس، فلیٹ نمبر ۱۵-۱، گلشنِ امین ٹاور، گلستان جوہر، بلاک: ۱۵، کراچی
موباکل:	0321-3899909، ای میل: saudzaheer@gmail.com
ماہ و سال اشاعت :	اپریل ۲۰۱۶ء
صفحات :	۳۲۵ (داریہ المعارف سائز)
قیمت :	ایک ہزار روپے
تبصرہ نگار :	سفیر اختر ®

علم و ادب سے دل چپی رکھنے والوں، اور بالخصوص اصحاب قلم کو مختلف مشاہیر کی وفات اور مقام تدبیف کے بارے میں معلومات کی اکثر ضرورت پڑتی ہے۔ وطن عزیز میں جن افراد کارنے اصحاب قلم کو مشاہیر پاکستان کی حد تک، اس سلسلے میں اپنا مر ہون احسان کر رکھا ہے، ان میں ایک اہم نام جناب محمد منیر احمد سلیمانی کا ہے۔ اس کار خیر کا آغاز انھوں نے خنفگان خاک گجرات کی ترتیب و تدوین سے کیا تھا (۱۹۹۶ء)۔ وقت کے ساتھ ان کا دائرہ کار پورے ملک پر اس وقت محيط ہو گیا جب ۱۵ اگست ۱۹۹۷ء سے لے کر ۳۱ دسمبر ۲۰۰۳ء تک معروف اور ممتاز مسافران آخرت کے بارے میں انھوں نے بنیادی کوائف وفیات نامور ان پاکستان کے نام سے پیش کیے (۲۰۰۶ء)۔ وفیات نامور ان پاکستان کو بجا طور پر اپنی افادیت کے سبب کتاب حوالہ کی حیثیت حاصل ہو گئی۔ اس وقت جناب سلیمانی کی تازہ ترین کاؤنٹ وفیات مشاہیر کراچی ہمارے پیش نظر ہے۔ اس میں اڑھائی ہزار ایسے نمایاں اور ممتاز مرحومن کو شامل کیا گیا ہے جن کی وجہ شہرت کراچی کی سکونت ہے، چاہے انھوں نے زندگی کے آخری سانس کراچی سے باہر لیے ہوں اور بیرون کراچی ہی ان کی تدبیف عمل میں آئی ہو۔

وفیات مشاہیر کرائی میں وہ تمام اندراجات شامل کر لیے گئے ہیں جو کراچی کے حوالے سے وفیات نامور ان پاکستان کا حصہ تھے، تاہم جناب سلیمانی نے ان میں سے اکثر پر نظر ثانی کی ہے، اور کوائف کو خوب تر شکل دی ہے۔ کتاب کی الفہاری ترتیب مرحومین کے معروف ناموں کے مطابق ہے۔ بعض اہل قلم جو اپنے قلمی ناموں یا تخلص سے پہچانے جاتے ہیں، ان کے اصل نام قوسین میں درج کر دیے گئے ہیں۔ ہر شخص کے بارے میں اس کے تخصص کے اعتبار سے اس کا معاشرتی، کاروباری یا علمی و دینی تخصص طے کیا گیا ہے، اس کی زندگی کی اہم مصروفیات کا ذکر کیا گیا ہے، نیز شخصی کوائف میں ولدیت، تاریخ ولادت مع جائے ولادت، تاریخ وفات اور جائے تدفین کے بارے میں جس حد تک معلومات دست یاب ہو سکی ہیں، سلیقے سے پیش کر دی گئی ہیں۔ شعروادب سے تعلق رکھنے والے افراد کی شعری اور نثری تخلیقات کا ذکر کیا گیا ہے، اور نثری تخلیقات کو اکثر تقدیم، ناول و افسانہ اور ترجمے وغیرہ میں مزید تقسیم کر دیا گیا ہے۔ کہیں کہیں تو ان تخلیقات کے ساتھ ان کے سینیں اشاعت بھی درج کر دیے گئے ہیں، تاہم ان تمام معلومات میں کتاب کا اصل اور بنیادی مقصد "مستند تاریخی وفات فرائیم کرنا" ہے۔ (ص ۱۲)

اڑھائی ہزار افراد کے بارے میں، جو سڑ سڑ برس سے زائد کے طویل عرصے میں فوت ہوئے، اور ان کا تعلق زندگی کے سبھی متنوع شعبوں سے ہے، معلومات کا یک جا کر لینا ایک ایسا کام ہے جس کی ہر حال میں تعریف کی جانا چاہیے، تاہم اس بہت پھیلے ہوئے کام کو سمیٹنے ہوئے کچھ کمیوں کا رہ جانا اور فروگذاشتوں کا درآنا چند اس بعید نہیں۔

بعض حضرات کے بارے میں جناب مرتب کی معلومات بہت محدود ہیں، انھیں مذکورہ اسلوب کے مطابق مکمل کرنے کی خاطر آخذ و مصادر کی نشان دہی کی اپنی اہمیت ہے، مگر اس تفصیل طلب کام کو فی الوقت نظر انداز کیا جاتا ہے، معلومات کی کمی اس قدر نقصان کا باعث نہیں، جس قدر نادرست اطلاعات خرابی کا سبب بنتی ہیں، الہذا میں آخرالذکر پہلو پر گزارشات پیش کی جاتی ہیں:

- سید ابوالنظر امر و ہوئی، احسن اللہ ڈیانوی اور نعمت اللہ قادری کے نام بالترتیب ابوالنذر امر و ہوئی، احسان اللہ ڈیانوی اور نعمت اللہ قادری درج ہو گئے ہیں۔
- تنظیم "حزب اللہ" کے مؤسس ڈاکٹر مسعود الدین عثمانی کا ذکر پہلے مسعود عثمانی کے تحت کیا گیا ہے (ص ۲۷۶)، دوبارہ انھیں کا ذکر کسی غلط فہمی کے تحت "وحید الدین حسن عثمانی" کے عنوان سے کر دیا گیا ہے۔ (ص ۳۰۷)

- ایک اندراج، فاضل لکھنوی کے تحت لکھا گیا ہے: "دیکھیے: مرتفعی حسین فاضل لکھنوی" (ص ۲۲۵)، مگر مرتفعی حسین فاضل لکھنوی کے زیر عنوان اندراج موجود نہیں۔
- سید نقی علی کا تذکرہ ایک جگہ اخگر رام پوری کے طور پر کیا گیا ہے (ص ۶۷)، دوسری جگہ "نقی علی، سید" کے طور پر (ص ۱۰۰)۔ دونوں اندراجات کے مقابل سے واضح ہوتا ہے کہ اخگر سید نقی علی، کا نہیں، بلکہ ان کے والد سید رضی علی کا تخلص ہے، اس لیے سید نقی علی کو اخگر رام پوری قرار دینا درست نہیں۔
- "بیوہ مولانا عبدالعلیم صدیقی" کے تحت انھیں "مولانا شاہ احمد نورانی اور ڈاکٹر فرید احمد" کی والدہ بتایا گیا ہے (ص ۱۰۳)۔ والدہ اعلم، مولانا نورانی کے کوئی بھائی ڈاکٹر فرید احمد تھے! البتہ ان کی ایک بہن ڈاکٹر فریدہ احمد صدیقی (م ۸ راگست ۲۰۱۳ء) تھیں۔
- ناموں کی اغلاط میں شیخ چاند کے والد گرامی کا نام حسین ہے، مگر حسن لکھا گیا ہے (ص ۱۱۳)۔ شان الحن حقی کے والد گرامی کا نام محمد احتشام الحن حقی نہیں، "محمد احتشام الدین حقی" ہے۔ نواب سید شمس الحسن کے والد ماجد کا اسم گرامی نواب محمد علی حسن ہے نہ کہ حسن علی (ص ۱۷۱)۔ عبدالمقیت شاکر علیمی کے تحت، یکے بعد دیگرے ان کے والد ماجد کا نام عبدالعلیم ندوی اور محمد علیم ندوی درج کیا گیا ہے (ص ۷۰)۔ اول الذکر درست ہے۔
- تاریخ اسلام کے استاذ ظفر عمر زیری کی تالیفات میں "نیلی چھتری" کا اندراج کیا گیا ہے (ص ۱۸۶)، جب کہ یہ کتاب / جاسوسی ناول ظفر عمر کی تخلیق ہے۔
- مولانا جعفر شاہ پھلواروی کے بارے میں اطلاع دی گئی ہے: "ادارہ تحقیقات اسلامی۔ اسلام آباد سے وابستہ رہے" (ص ۱۰۹)۔ ان کی شہرت ادارہ ثقافت اسلامیہ - لاہور کے ساتھ وابستگی کے باعث ہے۔
- مرحومین کی تصنیفات و تالیفات کے حوالے سے بہت سے اغلاط ہیں۔
- چودھری غلیق الزمان کی خود نوشت Pathway to Pakistan کے بارے میں اطلاع دی گئی ہے: "اس کتاب کا اصل مسودہ اردو میں تھا جو بعد ازاں "شاہراہ پاکستان" کے عنوان سے شائع ہوا۔ اردو ورژن (Version) زیادہ مفصل ہے" (ص ۱۲۹)۔ چودھری صاحب نے اپریل ۱۹۶۸ء کے ایک خط میں صورت حال الٹ بتائی ہے: "میں نے اپنی انگریزی کتاب Pathway to Pakistan میں پاکستان کی تاریخ دستاویزی ثبوت

کے ساتھ پیش کر دی ہے۔ مزید برآں اس کا اردو ترجمہ معا [کنڈا] چند اضافہ جات، شاہراہ پاکستان کے نام سے بھی تحریر کر دیا ہے۔ ("چند تاریخی خطوط بنام احمد سعید" ، بہاول پور: اردو اکیڈمی، ۲۰۱۵ء، ص ۲۰)

محمد ذوقی شاہ کی کتاب تربیت العشق کو ایک جگہ شہید اللہ فریدی کی مرتبہ بتایا گیا ہے (ص ۷۷) اور دوسری جگہ اسے "مرتبہ واحد بخش" لکھا گیا ہے۔ (ص ۷۸)

باباے اردو مولوی عبدالحق کے اردو ترجم میں مولوی چراغ علی کی کتابوں *اعظم الكلام في ارتقاء الاسلام* اور *تحقیق الجہاد کوشال* کیا گیا ہے۔ (ص ۱۹۵)

مولوی چراغ علی (م ۱۸۹۵ء) کی انگریزی تالیف *Proposed Political, Legal and Social Reforms Under Muslim Rule*

مطبع مفید عام، ۱۹۱۰ء، حصہ دوم— لاہور: رفاه عام سٹیم پریس، ۱۹۱۱ء) کی حد تک یہ بیان درست ہے (شازیہ عنبریں، مولوی عبدالحق بطور مرتب و مدون کرائی: انجمن ترقی اردو پاکستان، ۲۰۰۹ء، (ص ۱۳۸)، البتہ دوسری کتاب *تحقیق الجہاد جو مولوی چراغ علی کی انگریزی کتاب Critical Exposition of the Popular Jihad* کا ترجمہ ہے (لاہور: رفاه عام سٹیم پریس، ۱۹۱۳ء])، اس کے مترجم غلام الحسنین پانی پتی ہیں، البتہ اس پر بھی *اعظم الكلام في ارتقاء الاسلام* کی طرح مولوی عبدالحق صاحب کا مقدمہ ہے۔

ذکورہ پس منظر میں مرتب وفیات مشاہیر کرائی کو اپنی عبارت میں حسب ضرورت تبدیلی کرنا ہو گی۔

- ڈاکٹر غلام محی الدین صوفی (جی ایم ڈی صوفی) کی انگریزی زبان میں تاریخ شمیر Kashir (کشیر) کے بجائے "کاشر" کا عنوان دیا گیا ہے۔ (ص ۲۲۳)

- شمس العلماء عبدالرحمن دہلوی کی معروف تالیف مراء الشعر کو مراء الشعراء لکھ دیا گیا ہے (ص ۷۷)۔

- ڈاکٹر ریاض الحسن کی مترجمہ کتاب کا عنوان ایران و ہندوستان کا اثر، جرمنی کی شاعری پر ہے نہ کہ تحریک مشرق (ص ۱۲۵)۔ مولانا عبد القدوس ہاشمی کے اردو ترجمے فیصلہ پاکستان کے مصنف کا نام نکسن (ص ۲۰۳) نہیں، بلکہ بیورے نکولس ہے۔ اسی طرح کتاب زندگی اور تاریخ افغانستان ان کی تصنیفات نہیں، بلکہ ترجمہ ہیں۔ اول الذکر امام بخاری کی الأدب المفرد کا ترجمہ ہے اور ثانی الذکر جمال الدین افغانی کی تالیف کا ترجمہ ہے۔ مولانا مسعود عالم ندوی کا سفر نامہ دیار عرب میں چند ماہ (نہ کہ "دیار عرب

میں چند روز") ہے اور انھوں نے یہ سفر ۱۹۵۰ء میں نہیں (ص ۲۷۶)، بلکہ ۲۸ اپریل سے ۱۳ دسمبر ۱۹۲۹ء کے درمیان کیا تھا۔

خی احمد ہاشمی کی کتاب ادبی آئینے خاکوں کا نہیں (ص ۱۵۳)، بلکہ ان کے تحقیقی مقالات کا مجموعہ ہے۔ کتابوں کے ناموں اور ان کے موضوعات کی تعین میں متعدد دوسری کتابوں کا بھی یہی حال ہے۔

"قرطاس" نے وفیات مشاہیر کراچی کے لیے نہایت عمدہ سفید کاغذ کا انتخاب کیا ہے۔ کتابت کا فونٹ نہایت مناسب اور بہت صاف سترہ ری ہے، البتہ پروف کی بعض اغلاط رہ گئی ہیں۔ امید ہے، یہ مفید کتابِ حوالہ ہر اچھی لاہوری کی زینت بنے گی، اور اہل قلم اس سے مستفید ہوں گے۔

